

ئاماده كردن بۇ سەر ئىنتېرنېت



بۇكان:

محەمەد ئەمىن شاسەنەم: ۶۲۲۱۳۴۰

عەلى جەوشەنى: ۶۲۴۲۹۲۱

E-mail: [shasanam983@yahoo.com](mailto:shasanam983@yahoo.com)

# مەجنونىك بۇ بىتاقەت

شېئىر

سروە شەرىف زادە

ناوی کتیب: مهجنوونیک بو بی تاقهتیت

نووسەر: سروه شهرفیزاده

چاپی یه کهم: ریبه ندانی ۱۳۸۴ (۲۰۰۶)

پیتچن: محهمه دئه مین شاسه نه م (بوکان ۶۲۲۱۳۴۰)

رووبه رگ: شیربه گی

ئه ژمار: ۱۰۰۰ به رگ

(له سه ر ئه رکی سه ردار شه مزاو له کوردستانی ئازاد له

چاپخانه ی ئاگرین له چاپ دراوه. مافی له چاپ دانه وه ی بو

نووسەر پاریزراوه)

## ناوهروك

- پینجی یازده ..... ٦
- تا.. نهشكان ..... ١٤
- جهغزیک و هیچ ..... ٢٢
- یهلداى من و مانگ ..... ٢٧
- کلا ..... ٣٢
- رهجم ..... ٣٣
- خالیی شیعر؟! ..... ٣٥
- مالئاوايیت لی ناکهم ..... ٤٠
- ئهوین پهتایه و ..... ٤٦
- ديسان ... منیش...یهزدان ..... ٥٢
- ئهو ئهزانئ ..... ٥٥
- دوا زرمه ..... ٥٨
- «تو» ..... ٦١
- بو خهرمانانی له دایک بوونت ..... ٦٢
- نهام تا بمرم ..... ٦٩
- رههیلهی کوچ ..... ٧٠
- نانیان بووم ..... ٧١
- ئارام بنوو ..... ٧٢
- پیناو ..... ٧٦
- له کوئی؟ ..... ٧٩
- هیشتا ماوی ..... ٨٢

بو:

برژانگيكي په پووله كهي ميهره بانم  
گري هه لبه سته دواشه وه كاني ترم له غه مزهي باله كاني نيل  
ئه دم...

بيابان بيابانم له بهر پييدا تهرخان دا بو ئه و گه شگه ساته:  
پي «بي تاقه تبي» له په راوي ناوته كاني جنوونم بكه وي.  
پاييزيكي تريش هات، نه يخوينده وه. وشه كان هه روا  
ده ستيان به دست نويژي فرميسكه وه و له نينتزاري سهرنجيكا.  
ئه و باش ئه يزاني مه ودا كو تايي ئه وين نيه. ئه مشه وي  
ساردي سهره تاي پاييزم باش ئه بيستي گه لكان كه ئه كه ونه  
خواره وه له بن پي ياندا ته نيايم چون ورد ئه بي به مهرگ، ئه و  
خال به خال جي نه شته ره كاني پوحمي له به ره و زور باش  
ئه زاني — هه لبه سته وان چاوه كاني — نيوه شه وانك ئه و له  
شيرين خه ودايه، شه تاوه كان له ژوره شي داره كه يه وه را ئه دا و  
له سهر هه ر فرميسكي چيايه ك ميخ كوت وه هه رچيايه ك به لگه يه ك  
سوور“ كه ته نيا هه ر ئه وه و هه ر ئه وه و هه ر ئه وه...  
به لام نه يخوينده وه، پاييزيكي تريش هات

سروه شه ريف زاده

۸۴/۷/۱

## پينجى يازده

نازوکه م، سناو  
که نازی ليک دانی پيلوويه کت  
تا ميّعراجى  
هه زار خوليا نه چم...

لەپىنجى يازدەى  
ئەشق سەنگ باران كرانه كەوہ  
بۆت ئەنوسم.  
پيش سلاو بۇ ئەو سروەى  
لە نەفەسى تۇدا لەدايك ئەبى و  
سلاو بۇ...  
زۆرم بىر كردووى

– ئىمە –

بە ئاميزما نايەت

– من –

تو، بە «با» ى ھزرتا:

– ئاوشەوى – ئەو گورگانەم

تا بەيان ئوووووووو

دواى ئەوہى

بارتەقاي ھەرچى ئەھوورا

## خوشم ئهويي

رهزي پاكي دهستهكانت هي منن

- شهپراب -

شهرمهزار

تامه زروي مهستي

مهيني باخم نهكه ي..

ئهوه ئهليم نازو گيان:

مهودايهكه و

ههزار گزي و

پا پاي ريگا

سويندي شهقلي گونام نه شكيني..

حه ي حوو!!

سروه خاني تو لي ره

شاعيري ناو نازدارانه و

دروينه ي ئاويلكه نهكات

- دهواتي يهقين -

كه سياسهت نه شقه و

نان نه شقه و



نىشتىمان ئەشقە و  
پشت تا ئادەم ئەشقە و  
ئەشق.....

بەلام مەپرسە  
چۆن دىوانە بووم و  
چ مەبھوت..  
ئەگەر پرۆم  
ئارانەكانى ئەشقىا بوونىشم  
بە دواما دىن..  
ئەگەر پروين  
ئوخرنى زەمەن  
چركەيەكى بەتالى نىه..

نا.. بايه قووشەكانى بەختم مەگەوزىنە  
ئىتركى ھەيە  
ئاخىك بو من و  
مۆمەكانى سەر تەرمى بى مەزارم ببات..

بمبوورہ

بہرگہی پیکہ نینیکی ساردیش ناگرم  
- گورہ ییتم سلامت -

لہ ژوان گہری

کہ ہموو لای ہینی یہک

ہورہی بارانی گوی لی ئہبی و

لہ چاوہ کانم

پروایی نہدا

بوئو پہنجہرہی

توی لیوہ دیار نہبی و

ئو سہرینہی

دلۆپ.. دلۆپ

نہمگہ یہ نیئتہ جیژوانی ناخت..

- من وینہی ہردوو کمانم

لہ چاوانی

كۆتۈرۈشكى ھەرادا ھەلگرتىبوو

ھەلفرىن.. نا

گەردەلوول .. نا

نەچىرەوان .. نا

پۇئىيە ھەسوودى بەختەوۋەرى

لەگەل خۇيدا بردى -

فرمىسكەكانت بىرە، كەسەكەم

ئەزانم بەوۋ نىيە

چەنىك خۇشت ناوۋىم

تەنانەت بالندەكانىش

كەبراىەكى سەرتاپا «دل» يان

لە خەوى دار ھەنجىرى بەرپەنجەرەدا

دېبوو..

ئەمە بوو

ئىمانم بە زىندوو بوونم ھىنا و

عاساى نووحى ماچ

توفانى - نىوانى -

بەخشىن.

ئىستى

كۆلانىم گسك داوہ و

گرى فانوسەكانم

دەسمال كيشاوە و

ئاوى غەزەل ماسى يەكانم گۆرپوہ

تا.. تەيەممومى ھەرئىمم

لە ھەنگاوەكانت

يەكەم پركاتى ئەشق

خودا حافيز..

نوختە..

ئەوہ ھاتم..

ئەوہ پۆيشتىم..

ھەلپە..

سەما..

سەما بە دەستىكمەوہ

مەجنوونىك بۇ بى تاقەتتە ۱۳

دەستەكەى ترم:

دلم كوا؟

دلم كوا؟

۲۰۰۵

## تا.. نه شكان

تير گرياني سهرشاني پوژئاوا نه بووم  
دهستيک به تاريکانيدا  
بو دواوه بکيشه  
من قهرزي شهونم و  
جيرهی مه تارهی  
دوايين رييواری شهو لامه و  
هيشتا کولیک  
تا بی جه مسهریم.....

هو.. باويرگه

ليرهه ببه

له قههري قيري ههستي شار..

ليرهه

كه ناشقه كانيشي

به نهوت ئه شقيان گراوي يهه

چه قوي خيناوي دل

له ناو ماچدا ئه شوون...

ليره

كهس مه رگي سنووري به راست نه گرت..

دهلاني ئاسن

له ناو زايه لهي زه مه ن..

قيان.. قيان.. قيان...

وه راي دهست فروشيك بوو

كپيار:

ئوميد به دوو پات بوونه وه..

کہس زہینی نہدایہ زہریا  
چاوی ماسیش فرمیسکی ھہیہ..  
بہر دیش دلی ھہیہ..  
کہس بو واتای شیعیکی  
دلی نہگیرا..  
گرینگ نیہ  
ژووری لیلی پارسہک  
دہستی کورتی بہ مانگ نہگہیشت..

نہمشہو

دہفتہری ھاور وہریہکانی ئاوینہ  
لہ داوینی بی تہرمی یاسادا جی دیلّم  
تژی تہشتیک بہرمالم داناوہ بیشوّم،  
کفنیکی بو خودا و  
مہشغل بدوورم..



دلداره كه م خهوى لى كه وتووہ  
ته نيا - ته جه سوم - ي  
پر به جانتاي پروانينمه

له بيشكه يهك  
له گهل چوونى ساته كانم پازهنم  
ئه بهم.

من قه ناعه تم  
گهرمى په نجه كانيه تى  
هه زار ده رگا ..  
ئه وندهى شوين پى يهك يه كيه تى  
هه زار زهوى ره وان ..

- من ژيان به بالاي دلداره كه م ئه گرم -

ئه وهى  
وه رزى مهرگى بالنده كانى ئيمه ي ديارى كرد ..  
ئه وهى كلدانه كه مى

له بابوسكهى شتيك پر كرد

وهك ئهوين...

پيم وايه ئهوين...

رهنگه ئهوين...

ئوهى رپي زنهى

له رهگاژوي تينوويه تيم خه له تان

كه هيشتاش

گويم له خورهى سه رابه هه..

گهر ئهوى..

من ترسم به قهد

خشپهى نه بزى پاييزه..

گومانمه له جهندهكى خو له ميس..

من په پووله يه كى شاعيرم و

له گلوي دارتيلي كولانه كه مان ترسم هه يه..

ترسم هه يه

ئوهى...

ئهمشه و چ بارانيكى ليلى

هه ناسه نيشان كردووه كانى

شەقامى دوايىن ئامىزم

ون.. ون باريوه

تو دواى ئەوهى

خوم نەناسمەوهو

هەموو ئاوينەكان خويان ورد كرديت..

بەر لە شەهادەتى مەنداوهكانى

شايەتى:

بال گرتنى پاسارى

بمگەيەنە ساوا بوونەوهى مروڤ و

لە ناو لەدايك بوونى سيودا

غوسلى ژيان بگرم.

وهبيرم مەهينە

لە كام سيبەرەوه هاتووم..

پوژنەكانى كراژى هيوام بشكينە

تيكى.. تيك

ژیان له ناو کاسہ یہ کی فہ قردا،  
له نیوان چقلستان و ہہور،  
له جی دہندووی کوٹریکدا،  
دابہش کہین..

بی گومان

لہو بہری بایہ کانہوہ  
ئہوین بژیوی ژیان بیٹ..  
وہلوانی گوٰلہ پہ پوولہ بوونیک..  
ئہبی دل لہوی  
ئاسمانی بیٹ رہنگی..  
لہوانہ یہ شہ پؤل  
لہ ہہوادا جاری بی و  
نویر لہ پشت سہری  
پہلکہ گیایہ کہوہ دابہ ستری...  
لہمن،  
لہ پیلاوہ کانم،

تەنيا بارانىكى لىلّ لە بىرمەو  
جانئاي پروانىنم.

تۆ خاوسانە بمبە تا  
تەشقى قولتيرىن نەشكان  
كە تىنوويەتيم - نىلّ..

تا.. نوتفەى ئاو  
سەرپوشى عىسمەتى ناخمى پىوہ - گرىّ ..  
تا.. فرين

بالى ئەوين لە كونه پەپووى ئەوكم..  
تا.. ئەوبەرى بايەكانەوہ

تا.. ئەوہى «ئايا» مەو

- سوكت -

بە قەد خشت بە خشتى  
ديوارەكانى ھەلّوہ دايم دانىشتووہ  
بمبە تا .. نەشكان

## جہ غزیک و ہیچ

زیندووم

ئەگەر جاریک تره و

لە سەر کورسی ناو کافھیەک

تیر سەیرت بم..

ئەگەر شەو بیّت و

دوو پات بیتهوه

لە ناو خەونەکانم ..

ئەي لە تۆ زىندووم  
دل خۇشى من  
ئاوينەي بەردى  
بى سەرنجىتە  
هەلەمووتى ئەوينمى لە بەردا  
هەرەس.. هەرەس بگريم  
ھاتوو بەدیت..  
ھاتوو سەبووريم  
لە پال بىنچە پىنگەي  
دوا رۆژەكانى پايىزدا ھەلى داوہ و  
ژيام - ئەوكاتە -

زىندووم  
ئەگەر ھىلانەيەك لە تەمەنتدا ئاواتمە و  
لەتیک نانى وشكىش خۇشە،  
سەر پايەخى ھەسیر خۇشە،  
بەر فانووسى نەوت خۇشە،  
بە تووہ  
جەغزىك و ھىچ .....

زىندووم وتت  
لە چارەنووس گەرى  
من بکە بە ئامانچ

بارانىك لە ژىرىدا  
دەرکە ناکات..  
شەقامىك ھەنگاۋەکانم  
بە سەر وردە شووشەى روانىنمەۋە  
ھەست ناکات..

پەنجەرەيەك  
بوغزى ئەندىشەم نابىنىت..  
كەس

ئەۋ بەر شەتەكى ئىنتزارم  
لە دەستىدا ناگونجىت..

تۆ لە بەر تۆ  
يەقىن ناكەى زىندووم

زىندووم كە  
پامانە ئىۋاران يادى تۆۋ



چرۇدانى باخچە  
بۇنى ئامىزى تۇ و  
لەحنى رىژنەى شەونم  
دەنگى تۇ و  
تۇ ، رىزى خودا  
لە ھەر خالىكدا ئەكەى....

بەلام من ئەگەر نەتوانم  
شەويك لابدەمە دلت و  
سەرى شىتتيم  
بە لای خۇشەويستتتەوہ بننم..  
ئەگەر نەتوانم  
ئەوندە ھى من بى  
لە زستانىكى نيازى ساردمدا  
شىوہت بىنمەوہ بەر زەينى سوكناييم..  
نەتوانم سال رۇژى ئەوين  
لقىك گول وەرىگرم لە تۇ..  
تەنانت  
خۇشت ئەویم؟ نا

۲۶ سروه شهريفزاده

بهس شه پولاوي دلم

به گاشه حهرفه کانتدا بشکيني ..

زيندووم تهنيا

خووم به هيچت گرتووه و

زات ناکه م

بمرم بي تو.

۲۰۰۵

## يەلداي من و مانگ

ناتسووتىنم

ناتسووتىنم

ناتسووتىنم

ئەمشەو يەلداي من و مانگە  
گەر و كلیپەي جنوونم،  
بۆچوونی هەوەس پوی توو.

هەر میژووی قەیرەي دلداریمان نیە  
شایەتن کۆلانیەکانی محەمەدی  
ئیوارەي دووری منیان  
بە تو ئەبری...  
جگەرەي نیوسووت و  
ئەوە تویکلە کالەکەکانی ناو ئەلبۆم..  
شایەتە ئەو پەرەسیلکەي  
دوازده جار  
لەگەل سروشت گەرایەو و  
ئاوینە پوژ و ودار بوو.

ئەي شاپیاوەکە:  
ئەتوانم یەکەم ئاویتەي پوچ  
بگوازمەو بەردەم یاسای خور و

پەنجەرە شايەتى  
سور بوونت بدات  
كە چۆن  
دلم ئەنا بەسەر پىمدا و  
ئىتر رىگەكان  
لە منەوہ خویمان جى ئەھىشت..  
كە بەر لە من  
ئەگەيىشتىہ مەدارى ھەلبەست  
واژەيەك بو  
چوار مېخەى باران و  
نەپىنەى ناسۆرەكانى ئاو...  
- پىنوس بەناوى تۆوہ ئەبوو -

تۆ نىت؟  
تۆ نىت ھەودايەك پرچمى  
لاسەنگى گىتى راگرت؟

ئېيى ئېيى ئېيى .. ئازىزەكەم  
كە نىشانەتم بو تەيرىك نارد و  
ليوان ليو

بوومە سەماي مزگىنى

- تو -

تەنيا شيوەت بوو..!

من ئىتر

پاساپورتى ئەو سنوورە

كوچ كردوومە دراند...

بو كويى وا بە پەلە؟

بو كى؟

هيشتا ديوارى ئەم دوو دەستە

ھەر بالئا ئەكا..

من بالئىك تا پەرىنەوہى

دەجلەي چاوہكانم و

چەند بلييسەم تا.. خەلووز ماوہ..

مەجنوونىك بۇ بى تاقەتت ۳۱

ئاتسوتىنم

ئاتسوتىنم

ئاتسوتىنم

مردنم بىينە جا پرو...

۲۰۰۵

کلا

زہمانی گراوی گہرہ کی شاعیر

کلا بوونت

دہمدہمانی ئیوارہ

رہا ئہ بیٲ

چ درہنگانیکہ

نہاتی و

بالم

بو ئاسمانی سہربہستی ژیر ہہنگاوت

چون تاسہ.. تاسہ

لہگور ئہ دریت.....



## رەجم

بوو شەوانە

بەستەلەكى ھەوراز .. ھەوراز

رچەى ئامىز شكان،

پىلاوھكانى رقى مردن،

ئەلقەرىزى

دەرگای بى دالدەبى خوشەويستەكەت

نابىتە ژىر سەرت...؟

بووہ تا بوونہ وہی پوژ  
بہ کول  
تا.. گونای خودا گریابیٹی بوی؟

ئہی بووہ  
ہمان خوشہ ویستت  
بہردی تہواو مہملہ کہ تیکی  
ہل کردییتہ دلّت..  
تو لہو بہردانہ  
قہ لایہ کی خولیات بنہ ما کردییت  
بو پرہ جم کردنیکی تر...؟

## خالي شيعر!؟

له وه نامي نامه ي نازاديخوازيكي سه رچيا

شه كه ت .. شه كه ت

له نگرى خيناويي ريكه وتى شاخ

تيزاوى هه نكاوم...

شہکەت .. شہکەت  
ئامیز لہ مالئاوایی  
ئەستیرە ناچار ییہکانی  
داوہل بوون  
بہ ئاسمانی لہمپہری نوورہوہ ئەتہکینم...

زرمہی دلّم شہکەت .. شہکەت  
بال نہپسانہوہی  
کوترہ باریکەکەہی  
بہ تہشقہوہ ئەنگواوی چوار چرا...

شہکەت .. شہکەت ہەناسەم  
یہک ہاتنہوہی تہناف و  
موتفہرکی  
پوچنہکانی بہندیخانہیہ...

دلّم بہ تہنیا ہەر ہی ئومیدم نیہ  
ہەر لہتیکیم  
لہتراویلکەہی ناولہپی  
دہستی کریکاریکدا چاندوہ،

لە ناو چاوى نامۆى  
كۆلنەكانى گلىنى خوارەوى نىشتيمان،  
لە ئاوينەى نەرمىنىكدا  
ئەگرى.. ئەگرى...

شەو نىه  
شەكەت.. شەكەت  
قاقرى خوسپەى خوساوى دايكم  
هەتا.. تۆى دەركى زەريام  
ئاوچۆر نەكەم...

ژوورەكەم شەكەت.. شەكەت  
لە بن بالى پەرسىلكە  
ئاوارەىى بنچە گياكانى گولانى  
لە خۆيدا هەلگرتووه...

من شەكەت.. شەكەت  
لە مەملەكەتى پى خاوسانى قيان و  
پىزمانى ساويلكەى بالندەكانەوه دىم

ھېشتا

فامى وشەيەكم

بۇ نەگەيىوۋەتە دلى خوشەويستم

ئەوين

– پېنوووسى مەزنى مېژوو

سەرخەمە

تروپكى چىيى كرمولى ھاوار –

چى بكام

زور شت برانەوہى بۇ نيە و

سوئند خورى

يەكەم ھەنگاوى ئاوالەبوونى دلدارىم

تا.....

كاكا:

خالىي شيعر

گوى بە بېدەنگيمەوہ بنى

مەجنوونىك بۇ بى تاقەتتە ۳۹

كام رېبوار

لەخەمى زەينى جىھانەوہ كلاً بېت،

چرۆيەك لە كوى بوہ ريت،

ئەيبىستى...

۲۰۰۵

## مَالِئَاوَايِيْت لِي نَاكَهْم

مَالِئَاوَايِيْت لِي نَاكَهْم

بَا دَهْسْتَه كَانَم هَهْر لَه مَلْتَدَا بِن..

هَيْشْتَا

هَه زَار دَلَم لِيْرَه كَالَه وَ

سَهْرِيْنَه كَهْم

نَه گَه يِيْوَه بَه تَه عَبِيْرِيْكَ.



هاورپي بريندارم:  
پهنجره ي ژووره كه م  
له بارمته ي گه پرانه وه ما به ره  
رهنگه درهنگ كه وتم  
حه شر زور دووره ..

نا .. مائئاواييت لي ناكه م  
ئه چم  
سنور ئه كه م به بهر گه رده لولدا  
هيا لانه كه مان له سهر  
ئوخري دهريا چي كه ينه وه ..  
بهر له وه ي  
كات ژميره نه زوكه كه م  
بگاته مه چه كي يه كه م زينه وه  
ئه سپيرم  
زريان هلكات  
تا .. دوايين - سروه كان -  
- سپه لكت -

من به تهمای مانهوه ئه پوم  
شه قلی پوخسارم  
بو له ناو باویشکی ریډا چرژاوه..  
ئهمرو  
دریژترین خورهه لاتمه هاوریکه  
چراکان بکوژینهوه..

مالئاواییت لی ناکه  
چهند چیا ههیه  
ئهبی بیانگه یه نمه سه رکه ی یه قین..  
نیشتیمانیک له ناباوه ری..  
وه دهسته کانی تو مات کیشاوم  
له مه عبه ده کانی سه ر پیمدا  
ئومیدیك دروست بکاو  
کرنووشی بو ببه م...

من هه موو شهو

بالەكانم لە ئاگرى ئەستىرەيەكدا

غوسل ئەدا..

ئەى بو؟

ئەمە كام خۇش ويستنه

كە زەرد.. زەرد...

كە ئەروم

بە كوچم نەوت

دەرت كراوم..

ئوھ.. كە ئەستىرەيەكى ئاشق

ھاتبوھ خوارەوھ

گوئ لە دوايىن قەسىدەمت بگرئ

نەموت

تو بە پەنجەيەكى ئەوت

نەشام...

لە خوارەوھى دەرگاي كوئشى خۇشەويستت

ئەم بەرزە جيم

لى مەستينەوھ

نه موت...

گویت له بیده نگیمه؟

چاوم له وانهیه

ئه گاته بیابانه کانی غه زه بی کویرایی و

هر بوغز ئه مچینی...

مه گهر من

چیم له بهستیینی

لیوه کانی تو ئه ویت؟

ئه ی بی هه تا...

ئه بی پویشت

ئه بی پویشت

تا قه له ندهری چرویه ک...

ئه بی گمه ی کوتره باریکه مان

له نووکی خه نجهر بکریتته وه و

بو جاریک باران بشومه وه...

مائاوايىت لى ناكەم  
با دەستەكانم ھەر لە ملتدا بن..  
رکە .. رکە  
تا.. توئەشكىم  
ئەشكىم  
دیمەوہو  
نوختەى پايان  
لە بەر پەنجەرەدا دائەنيم.

## نُه‌وین په‌تایه و ...

خوشه‌ویستیم

له‌تای سه‌نگ ده‌ستی کی‌شا و

به‌داکه‌وتنه‌ خواره‌وه‌ی بنه‌مای زه‌مان

خوی به‌یه‌که‌م باویشکی شک‌گه‌یاند

– سه‌رکرده‌ی ده‌ستت –

نابى غەور لە باى مەملەكەتى  
پايىزى من و تۇدا بىشىت  
نا... نا... نا... نا... نا...

وتم: ژيان

تا.. گر ھەيە

پەپوولە ئەمىنمەوہ ...

تا.. سارا

شىت...

تا.. ريسوايى

شاعير...

وہ تو سەرى حورمەتت بۇ داخستم

مەرگ.....

يارە نە جيبەكەم:

تو نازانى چەنىك خوشم ئەويى..!

دەست بە سەر ناوہكەتدا ئەنىم

– من دلم

له ناو بهرددا

له دايك ئه بيٽ ترپه كانم

تامه زروٽ –

ئه توت:

ئه وين په تايه و

هه ره سي ركه ترين چياش ئه چيٽه وه...

ئه موت:

به يداغي ئه وينت

ئه گه يه نمه هه موو سه ر ركه كاني زه وين...

ئه گه ر چاوه كانت هي من بيٽ

نووري خوداي تيا چه پكه ئه كه م

شكستي خوٽ.

ئه توت:

ئيتر – هي – تو

هي:.....

ئه م وت:

خه وم ديوه



كاتژمىريان بە بووكى ئەبرد

بۇ ژوان و

ئەو شەوہ تا بەيان

ھەر گولہ پەپوولہ

لە پەنجەکانى پیماندا پروا و

ماچ برووسکەى دا...

ئەتوت:

گەر تەلخ نەبى لىم،

ئەو دەمىش

لە ھەودا كوچەى ئەوينى

شیرازە کراوى تابووتدا:

بۇ چرکەيەکت مردم

بۇ ژيانتم نەويست

قەھ قەھ ... قەھ قەھ

نازۇ گيانم:

لىم غافل نەبى

تا سەر شانى خودا ئەچم

سەر شىنيك بشکينم

دیمەوہ لات

ھۆن ھۆن... ھۆن ھۆن

– بەلام ئىمە بەرەى چاۋگە يەكىن

نابى بىلەن دەريا

لەم پۈچنە لىلەدا بمرىت –

ئەتوت:

عۆدەى بەچكە ماسى يەكانى خەيالېش

تا بەھىزترىن

شەپۈلى جيا بوونەوہت ناگرم...

تا عۆدەى تۆ...

تاعۆدەى گريان...

ئاخر چۆن لىت جيا بمەوہ

ھىشتا دلۈپىك پىت نەگەييوم

دېسانەوہ ئەموت:

تۆ نازانى چەنىك خوشم ئەويى

منى كە بارانى سالت  
تۆمارى فرميسكه كانم بوو...

من ليّره به تهنيا م و  
بى تو ناگه مه ئەمپرو  
ئەتوت:

دەرفەتتېك

له پاييزى دوامين نوى بوونه وهى سالمانه وه  
بگه يه كوچى پەرسيلكه كانى رهايى.

: بەنديخانەى دەستەكانت

بالى رهاييمه

ئەگەر تو...

ئەموت:

نازانى چەنيك خوشم ئەويى

ئەتوت:

ئەوين پەتايە و.....

## ديسان ... منيش ... يه زدان

ئهو دهمه‌ي

كوٽايي

له به خوا سپاردني خه فته

به رچه‌ي بيره وهريدا

ئه‌گه رپٽه وه..

ئەو دەمەى

ئەستىرەى ھەموو ئاشقە شالە بەگى يەكان

دەم ئەننە ناو دەمى يەك..

– كە خۆر بە خۆرئاوا ئەگات من –

منىش يەزدانىكم ھەيە

لويچى، شەو چرە چەمان

دەستى پەپوولەكانمى

لاى بكامەوہ..

تاراي سوورى

بووكى خاپوورى ھيوام

بو لا بدات..

وہ دەفتەرى ناو قەدى ئاسمانى ئىنتزار.....

بەلام ديسان

لا وەفاييت

لە نەجابتى گەنما ئەنوسم..

دىسان

لە مەيلى ساردى ئەوينى تۆ

ئاگر، ئاگر ئەدەمەوہ...

دىسان..

منيش..

يەزدان..

## ئەو ئەزانى

ليو.. ليو

هەلدېرى پوحم ئەپرى و

زىندوو بوونەوهم

دەنگىكە

هەر جار بە درۆ

بەلېنى بىستىم پى ئەدات..

دہریا کانم بہ بہر ئینتزارہ وہ  
وشک بوونہ وہو  
ئیوارہ درہنگان  
جگہ لہ ہیچ کہس ئەگہ پیتہ وہ..  
ئەو ئەزانئ  
منیش دلم گہرانہ وہی ئەوی  
لہ جیاتی  
بوو کہ شووشہی ہاوپئ خہ فہ کہم..

ئەزانئ چراکانم  
یہک.. یہک لہ پوچوونہ و  
تکای پەشم...

ئەو ئەزانئ  
پئ یہک خوم ئەزانم  
بہ ویست ناگات ئەپرم  
بہ لام  
پہنجہ کانم جئ نہ ہیلت..  
پہنجہ کانم جئ نہ ہیلت..



مەجنوونىك بۇ بى تاقەتتە ۵۷

من له خودای زەردەشتى چاوه كانيدا

سور ئەسووتم

بەلام

سەرنجىكم نادات..!

۲۰۰۵

## دوا زرمه

چوون

بئ ده لاله تي چرايهك

تا... خوړ هه لنه هاتي به يان...

به گريمانی

ئيوه، ئيمه بوون

سه رينها.....

ته نيایي ده ركردن.

لەو دىو تركزەى دەلاقەكەمەوہ  
ئاوچ تىنوويە و  
كۈكەوتنى خاك..  
دەمى ھەنگاۋە بەرپىي دەستم  
لە پىنووسىكەوہ  
دەست پى ئەكا تۆ و  
- گوارەكانم  
بە رپى ۋەلامىكەوہ ژەنگى ھىنا -

من كراژى شەيدايەكم  
لەكال بوونەوہى زەينى كۆلانىكدا  
تۆز شۆردىيەوہ  
كە دامبەستبوو نوپژ  
شەقلى پىت

ۋەبى ئاورىنگى  
قوتبى ژيانم

بیّ جار .. جار

نازیک دەستت

چوون

تا تەنیایی درندەى ئەشق ..

چوون

بیّ توّ تا .. بیّ کوّتایی توّ ..

من لە بن پیی گردا

دوا زرمەى دلی پەپوولەم بیست

ئیدیدیدی

باوەشى گەرمى هەتاوەکەم : توّ

جارانی

سارد .. سارد

تار .. تار

چوون

بیّ دەلالەتى چرایەك

تا .. خوور هەلنەهاتى بەیان ...

## «تۆ»

تۆ، يانى  
لەوسەرى تۆفانى جوگرافىيە روھەۋە  
ئومىد..  
تۆ، يانى پىشتى ئاۋ  
لە رەۋانەى چىرۆدانى لق..  
تۆ، يانى  
گەرماى ھىلانەى كۆترە بارىكە ..  
تۆ، يانى  
نىۋەى ھەتاۋ و نىۋەى باران ..  
تۆ، يانى خالى نىە مەۋدايەك ..  
تۆ، يانى يەكىەتى با و گر ...  
تۆ، يانى نوپىژ  
بۇ ئۆخىرنى بىبابانى ھىزى..  
تۆ، يانى رەنگى شەۋ بەيپونىيە..  
تۆ، يانى  
پايانى ۋەرزى سارد ..  
تۆ، يانى پىاۋ ، سىبەر، ئەۋىن  
تۆ ژيانى كاملى من.

## بۆ خەرمانانى لە داىك بوونت

چى بىنم

بۆ خەرمانانى لە داىك بوونت؟

جووت بوونى پىرۆزى بالئندە،

دوا چركەى شەھىدىي مەزىدە،

پەرژىن،

ورەى شىاوى تۆى نەدا

ئەوہ منم؟

لە كيشوہر بە كيشوہرى

ئاشناى خوشەويستيتدا

ناچمەوہ سەر شەقاميک...؟

من دووگيان بە ھەنگاوەکانت

بە دوازده پشتى سال

جا ئەگەينەوہ

وہرزى چەكەرہى رامووسين

– بەرہى مشتىك خاك –

ئەى ھيلى ئەم نوختەچينە

درىژەى ناتەواوى

ئىوارە گراوى كام شاعيرە...؟

ئەى چروى كامل:

چ مەحّف بوونەوہيەكى سەوزم

لہ فلسفہ فہی پروانینتدا...

ویل...

ویل...

ویل...

ہو لہ ویوہ:

لہ بی ہہ تہری یہوہ

دہزگیرانی ہوو خوڑ پیاوہ کی بیت؟

رہنگہ پہری یہکی

ہیچ ئاسمانی نہ کردوو؟

ہیشتا

دہزووی شیعیری سپی تہ نیایی

لہ فرمیسکی ہل نہ کیشتاوہو

بو خہرمانانہ کانی

داخلہی سنووریکی نہ شکاندوہ

ئاوا

ویل...

ویل...

ویل...



ئەي، ئەم قافلە سىبەرە چىن

لە پشت سەرىيەوہ...؟

كاشفەكانى قەتسى

- قولايى تيشك -

ژمارەى باويشكى چاوى ئەوين

لە حەرەساتى

ئەم ناگەيىشتنەدا..

چىھا پروبار لە كوئىرايى داو

خىنى پزىاوى

ئەو شىعرە نەنوسراوانە و

ئەوہ دوازده سواری تەمەنى من..!

ئىدىدىدى

ئەم پەنجەرە برىنداره ئەناسم!

بە ئاسمانىك پەپوولەى رەتىنراوہوہ و

چىھا عەسرەكانى بى ھودەى ئەشق..

چيها غوروب..

چيها چاوهرى يهك له ژير چناره كاندا..

چ..ى..ه..ا

مه جنوون

نووسى

ئه م

وشانه

بليى..؟

نه ليى..؟

ويلى...

ويلى...

ويلى...

له يلا

ئهى: چاوه كانت ته واو مه وتهم

لهو سه رى شياوى يه وه

تووشى تو هاتووم..

پيکهوت

ليره به ولاوه سيفره و

دهستم له دهستم بهتال

– خه رمانان –

بمهيله

له يه كه م سيله ته وه

بگه پيمه وه له خت بوونه وهى تاوينه و

ئاژين كردن فير بم..

فيرى په پووله پاييزه بوون

له گه لاريزانى بزته..

فيرى گوله گه نميك

له به ره كه تى هه ناسه ت..

فيرى

بي دهنگى و بي دهنگى و...

فیر بىم

ئاوینەيەك لە جنسى پوچ

كە دىم

بۇ خەرمانانى لە دايك بوونت

وہك هیچ كەسەكەم:.....

## نەمام تا بمرم

ئەگەر وتت

كە دەوارىك لە مندا خۇي ئەخست

تۆ مردبووى.

مردم...

ئەگەر وا غەوارە پىكەنيت

ديسان مردم...

بە لام پروت سوراند

ئيتەر نەمام تا بمرم

بمرم

ئەمشەو لە بىرەوهرىدا

هەزار كەرەت نەمرم...

## رہیلہ ی کوچ

ئومیدہ کہم:

ہہلم مہ سینہ و

ئامیزت لیڑہ بہرہ وہ

ئیر سہرمام نیہ..

نا.. نیازم راہاتی

رہیلہ ی کوچ

برؤ و

قہندیلی فرمیسکہ کانم مہ شکینہ

جاریکی تر

گور

## نانيان بووم

له شالاي نه ناسياوي باهوز  
له زاراهي تيژي نه لئماس  
له بيگانه يي  
نه شكام

له و دهستانه ي  
كه نانيان بووم...!

## نارام بنوو

من دايهني ئەوينيک  
خودايانه بهرين،  
بو بهخته وه ريت  
ساواي، گري .. گري به پوحمه وه  
له بهرمدا هه لگرت



گەرەمەوہ

لە من..

لە دەر بەندى چارەنووستەوہ..

غەوارەيەك

ئەم مەودا نان نەبوو

نە پوول...!

ھاوژىن گيان:

پىلاوہ كانم

لە مىلى كاتژمىر بکہوہ

ئىتر زاوزىي

ھىچ ئاوينەيەك نامناسىت

– تەنيا مەرگى نىوان من و توژياوم –

ئايا بهخته وه ريت  
ويژدانىك نه بوو  
له له رزى سهرماى په نجه كانمه وه  
تا.. پژمه ي گه لاکان  
بى کوټايى زهردى ته نياييمه وه  
تيپه ردا؟

– ئارام بنوو  
له سهر سهريني بيدارى –

چاوه پروانيت  
گونهم به تيشكى بهر په نجه ره.. نا  
به ماچى دووپات بوونه وه ي داپران  
سور نه كه م..

بو بهخته وه ريت  
په نجه ره كانم شكاند.

– خه و بوو – ئه رى!

فوويەك لە ھەتاو بكة  
كە چۆن بالام ئەچوئت..

خەو بوو ساوا و  
خەو بوو  
من داينى ئەوينىك  
خوداينە بەرىن..

ئارام بنوو.. بنوو.. بنوو...  
بۇ بەختەوهرىت.

## پيناو

مهئش ووقى من تراژيـدياي ئاگر بـوو  
نيوسـووت هيشـتميهـوه و بـوو پـولـوو  
بـهـلام ديسـان نامـهـردى پـيم نـهـکردو  
لـه خـوارووى كوـتـايى داي كـونجـيـكم بـوو

لاى چاوم بەست، بۇ نەببىستنى دالم  
شاسوارى ھۆزى ئالانت وتى: مردم  
ھاوشەققەى بىالى ئەشقى پوژ، فىرى  
تەنيا ھەناسەھىكى سىرى بۇ نەببىرىم

فانوسى جىژوانى ئىھوینى بىرد و  
پرچى سى مالىئاواىمى ژەند و  
بى ھۆلە ناو خىلگەى نازداراندا  
خولياكانى دا لى خاچى پابىردو

سىروھى چىرۆكەكانم مىلى دا ناگەم پى  
لە پردى پەرىنەوھ شىاوتىرى لە مىنى دى  
دۆزەخى ئىھ و تاوىاوى شىئىرەكانم  
قەت نەموت: يا خوا لە ئومىدم فەنا بى

ساحیبی ئہو ئہ شقہ ببہ ہی من بوو  
ہلکھوتن لہ دوری ییہ لیّم ون بوو  
گہر پیوانہ کانم لہ «پیناو» جیا کہم  
بال کوتانی پہلہ تیکیش درؤ بوو!

## له كويي؟

چاوه كانم گله يي كردبوو ليٽ كاتي سه فهر  
ده ستت له لانكي خه وه كانم بهرداوه بي خه بهر  
ژماردني په نجمه ته واو بوو، نهم گه ييش تيه وه  
شه و نيه ناوي ره وانته نه پيژم نه ز، خيني جه گهر

نەكەى غوربەت بە بزەكانى جوانت دەرفەت بىئىنى  
 سروەت لىرە دل لە دوا پىلو بە فرمىسك ھەلبىئى  
 ھىجرەتتە خوش، پىت دەست لە سكالاً ژىر ناكەمەو  
 تا.. گەلارپىزانى ئىمەش دوا گەلای ھەلوەرىنى

خو ئىمە نەگەيىشتىن بە يەك جگە لە ژوانى پوئىيا  
 بەلام ئەو شەوە تريفەى دىبومانى لە ناو شەقلى پىگا  
 من و تو دلى رىبەندانى ئەشقىن، ئەمرىن لىك جىا بىن  
 بو درىژەى سىز دەمان دىم لە دووت تا ھەتەرى دنيا

دەردم تەمىكە نايەلى پىت بگا دەنگم، چىنگى تەنراوم  
 رەنگەش پى دەشت پى دەشت شىتت بىستىم قەت نەتدوانم  
 نازانم ئەبى دلىك چەند رىق بى، بوتى ئەوینمى لىت شكاند  
 «مەجنونى بى تاقەتت» شادم، نەشتخویندەمەو نەتدپرانم



ھەمىشە سەرت قالى ژيانە ئەمما ساتىكت ھى من نىە  
پۇژانە بۇ چىرپەيەكت ئەمرم، گەرچى ھەوالىك بۇت چىە  
ئەو ھەمووہ گەرى خۇر چى ئەوئت غەيرى يەلداى شەويك  
قارقى ئىنتزارم وەلامىت: پۇيشتن ئەينا سەبوورىيە

سەختە لە ناو تەشەناى فرمىسك و مەرگى خۇتدا بروئى  
گەر داخى وشەيەك بە لىوئى تاسەتەوہ: خۇشم ئەوئى  
مەزدەترىن ھەلاتن، سووچىكى چوئى ئەستىرەكەت نابى  
ئەى ھاوژىنى جوانم ئەمشەوى ساردى ئامىزم لە كوئى؟

## هيشتا ماوى

بنووسه چهنىك بىرت كردووم  
ههتا.. ههردوودهست بكرىتهوه  
بنووسه له چاخى بهرد و شكان  
ويّنهت له تهنينهوهى  
دهستنويزى زهريادا هه لگرتووم.

بنووسە لە فالى توتىدا ژوانى من و تو ئەگەر نايە  
ئەگەر كەسىك  
ئەگەر دوورين  
بەلام شەوانە  
دەستمان لە مل يەكدايە.

بنووسە بى من ئەمرى  
گەرچى وتبوت  
دواى توش پوژ ئەبىتەوہ  
كە چارەنوس بردتى  
لە پشت پىتدا ژيانت سەربرى.

بنووسە ئەو شەوہ بە قەد سىروان  
لە دلتهوہ فرمىسك هات  
بۇ توش ئىتر  
مۆمەكانى نەزەرگاىەك ھەل نەكران.

بنووسە شەوان  
پىاسە كردنت حەسار  
بە ديارتەوہ ناخەوئت خەمىك

بۇ بەلەمى تەنیايم  
كە بى ئەسكەلە و نیشان.

بنووسە بى من گولەگەزىزەت نەچنى  
تا مەودا

تا دېركى سەرشەقامەكانى پەشەممە و  
ناو گولدانەكانم نەرنى.

بنووسە بە دنيا تالى پرچم ناگورپىيەو  
چەترى سەركۆترەكانت نەبەست و  
هەورى تاسەكان  
هەر بە ئاسمانەو  
لەو پوزەى يەكمان نەدىيەو..

بنووسە بۇ ئىوارانى پايز دلت ئەگىرىت؟  
بۇ خالكفتى سەر دەستت پىتى سىن؟  
ئەگەر خولىيات من نىم  
بۇ بى شەم  
بالەكانت چۆن ئەمسووتىت؟!

بنووسە لە حەشرىش تۆ سەر ھەل ناھىنم درۆ بوو

لە بىرت نەچچوۋە  
عەسرەكەى بېرىار بە يەك  
ژماردنى فەرھادەكان  
بۇ ئەوینت كەم بوو.

بنووسە بۇ پەنجهكانت پىر لە بوغزە ئومىدەكەم؟  
با دللى ئەوینىشت شكاندم  
ئەزانم تۆ  
وەك خودا  
بۇ ئەنگوتنى ھەستى..  
بى من  
وەك بى تۆ ھەرگىز سەرناكەم.

بنووسە ئەگەر ھاتنت  
كاتژمىر لە ناو چاومدا چەكەرەى كرد  
لە ناو شىعرەكانم  
دايمە بسكەى لىۋىكى سارد بووى  
ئەگەر ھىشتەوہ نامەكانم  
بۇ پەسلان وەلامت.

بنووسه له بهر ئهو ناتواني  
بيانوي هميشه گيت.  
تهنيا رسته يهك بليي  
هيشتا ماوي...

بەتكاي لى بوردنەوہ لہ کوّمہ لہ شیعری « لہ بہر چاوەکانت  
نہبوايہ شاعیر نہدەبووم » چەند ھەلہیەکی چاپی تیا پیش  
ھاتبوو کہ دروستەکەى ئەمانەيە:

لاپەرہى ۵ دىپرى ۱۰ « ئەوشەوہ ئەستیرەکەمان »

لاپەرہى ۵۰ دىپرى ۴ « بەدارەمەيتى پەنجەرەکان »

لاپەرہى ۶۲ دىپرى ۵ « بىرم لای تويہ .

لاپەرہى ۷۵ دىپرى ۱۴ « ئەمە خشپەى کەوتنەخوارەوہى

گەلاکانى خەفەت زەردیمە»